




स्थानीय राजपत्र



बागलुङ नगरपालिकाद्वारा प्रकाशित
आर्थिक ऐन २०८२

मिति: २०८२।३।३१

बागलुङ नगरपालिका

आर्थिक ऐन २०८२

प्रस्तावना:

बागलुङ नगरकार्यपालिकाको आर्थिक वर्ष २०८२।०८३ को अर्थ सम्बन्धि प्रस्तावलाई कार्यान्वयन गर्नको निमित्त स्थानीय कर तथा शुल्क दस्तुर तथा महशुल लगाउन, लगाई राखेको कर व्यवस्थालाई चालु राख, हेरफेर गर्न र राजस्व प्रशासनलाई समयानुकूल बनाउन समेत बाञ्छनिय भएकोले, नेपालको संविधानको धारा ५९, २२६ र २२८ को उपधारा (२) बमोजिम बागलुङ नगर सभाले यो ऐन स्वीकृत गरेको छ।

१. संक्षिप्त नाम र प्रारम्भ:

- (क) यस विधेयकको नाम “आर्थिक ऐन, २०८२” रहेको छ।
- (ख) यो ऐन नगर सभाबाट स्वीकृत भई स्थानीय राजपत्रमा प्रकाशित भएको मिति देखि बागलुङ नगरपालिका क्षेत्रमा लागू हुनेछ।
- (ग) यस ऐनमा नगरपालिका भन्नाले बागलुङ नगरपालिकालाई जनाउँछ।

२. सम्पत्ति कर तथा भुमिकर (मालपोत):

नगरपालिका क्षेत्रभित्र अनुसूचि १ र २ बमोजिमको दरमा सम्पत्ति कर तथा भुमिकर (मालपोत) लगाईने र असूल गरिने छ।

३. साविकको मालपोत र घरजग्गा कर:

साविकको नगरपालिका क्षेत्रभित्र सम्पत्ति कर लागुहुनु पूर्व मालपोत तथा घरजग्गा कर भुक्तानी गर्न बाँकी बक्यौता रहेको करदाताले साविक बमोजिमको मालपोत र घरजग्गा कर तिरेपछि मात्र सम्पत्ति कर असूल गरिने छ।

४. वहाल कर:

नगरपालिका क्षेत्रभित्र कुनै व्यक्ति वा संस्थाले भवन, घर, पसल, ग्यारेज, गोदाम, टहरा, छाप्रा, जग्गा पोखरी पुरै वा आंशिक तवरले वहालमा दिएकोमा अनुसूचि ३ बमोजिमको दरमा घरजग्गा वहालकर लगाईने र असूल गरिनेछ।

५. व्यवसाय कर:

नगरपालिकाका क्षेत्रभित्र व्यापार, व्यवसाय, सेवामा पूँजीगत लगानी र आर्थिक कारोबारका आधारमा व्यवसाय दर्ता गरी अनुसूचि ४ बमोजिमको दरमा व्यवसाय कर लगाईने र असूल गरिनेछ।

६. जडिवुटि, कवाडी र जीवजन्तु कर:

नगरपालिकाका क्षेत्रभित्र कुनै व्यक्ति वा संस्थाले ऊन, खोटो, जडिवुटि, वनकस, कवाडी माल र प्रचलित कानूनले निषेध गरिएको जीवजन्तु वाहेक अन्य मृत वा मारिएका जीवजन्तुको हाड, सिड, प्वाँख, छाला जस्ता वस्तुको व्यवसायिक कारोवारमा अनुसूचि ५ बमोजिमको दरमा कर लगाई असुल गरिने छ।

७. ठेला रिक्सा टाँगा दर्ता शुल्क:

नगरपालिका क्षेत्रमा ठेला, रिक्सा, टाँगा, दर्ता गरी नम्बर दिए बापत अनुसूचि ६ बमोजिमको दरमा दर्ता शुल्क लगाई असुल गरिने छ।

८. विज्ञापन कर:

नगरपालिकाका क्षेत्रभित्र हुने विज्ञापनमा अनुसूचि ७ बमोजिम विज्ञापन कर लगाइने र असुल गरिनेछ । उक्त कर रकम विभाज्य कोषमा जम्मा गरी प्रदेश कानून बमोजिम आम्दानी बाँधिने छ ।

९. मनोरञ्जन कर:

नगरपालिका क्षेत्रभित्र हुने मनोरञ्जन व्यवसाय सेवामा अनुसूचि ८ बमोजिमको दरमा मनोरञ्जन कर असुल गरिने छ । उक्त कर रकम विभाज्य कोषमा जम्मा गरी प्रदेश कानून बमोजिम आम्दानी बाँधिने छ ।

१०. बहाल बिटौरी कर:

नगरपालिका क्षेत्रभित्र व्यवसायिक वा अन्य कारखानाको जग्गामा घर, पसल, गोदाम, टहरा, छप्पर, वा कारखाना वा जग्गा बहालमा लगाएकोमा अनुसूचि ९ मा उल्लेख भए अनुसार बहाल बिटौरी कर लगाइने छ र आफुले निर्माण, रेखदेख वा संचालन गरेका हाट बजार वा घर पसलहरुमा सोही अनुसूचिमा व्यवस्था भए अनुसार बहाल बिटौरी शुल्क लगाई असूल उपर गरिने छ।

११. पार्किङ शुल्क:

नगरपालिका क्षेत्रभित्र कुनै सवारी साधनलाई पार्किङ सुविधा उपलब्ध गराए बापत अनुसूचि १० बमोजिम पार्किङ शुल्क लगाई असुल गरिने छ।

१२. ट्रेकिङ्ग, कोयोकिङ, क्यानोइङ्ग, बन्जी जम्पिङ्ग, जिप फ्लायर र न्याफ्टीङ्ग शुल्क:

नगरपालिकाले आफ्नो क्षेत्रभित्र ट्रेकिङ्ग, कोयोकिङ, क्यानोइङ्ग, बन्जी जम्पिङ्ग, जिपफ्लायर र न्याफ्टीङ्ग सेवा वा व्यवसायमा प्रति टिकट मुल्यको १ प्रतिशतका दरले शुल्क लगाई असुल गरिने छ।

१३. ढुंगा, गिटी, बालुवा, रोडा र ग्राभेल आदीको विक्रि कर:

नगर क्षेत्रभित्रको ढुंगा, गिटी, बालुवा रोडा ग्राभेल आदिको विक्रि करको दर प्रदेश कानूनमा तोकिएकोमा तोकिए बमोजिम अनुसूचि ११ मा व्यवस्था भए बमोजिमको दरमा कर लगाई असुल गरिने छ। उक्त कर रकम विभाज्य कोषमा जम्मा गरी प्रदेश कानून बमोजिम आम्दानी बाँधिने छ।

१४. सवारी साधन कर:

नगरपालिकाका क्षेत्रभित्र दर्ता भएका सवारी साधनमा अनुसूचि १२ बमोजिम सवारी साधन कर लगाइने र असुल गरिनेछ। तर, प्रदेश कानून स्वीकृत भई सो कानूनमा अन्यथा व्यवस्था भएको अवस्थामा सोहि बमोजिम हुनेछ।

१५. सेवा शुल्क, दस्तुर:

नगरपालिकाले निर्माण, संचालन वा व्यवस्थापन गरेका अनुसूचि १३ मा उल्लेखित स्थानीय पूर्वाधार र उपलब्ध गराईएको सेवामा सेवाग्राहीबाट सोही अनुसूचिमा व्यवस्था भए अनुसार शुल्क लगाई असुल गरिने छ।

१६. सरसफाई शुल्क:

नगरपालिकाले आफ्नो क्षेत्र भित्र अनुसूचि १४ मा उल्लेखित दरमा सरसफाई शुल्क लगाई असुल गरिने छ।

१७. पर्यटन शुल्क:

नगरपालिकाले आफ्नो क्षेत्रभित्र प्रवेश गर्ने पर्यटकहरूमा लगाउने पर्यटन शुल्क प्रदेश कानून स्वीकृत भई सो कानूनमा व्यवस्था भए बमोजिम हुनेछ।

१८. घरजग्गा रजिष्ट्रेशन शुल्क:

नगर क्षेत्रको घरजग्गा विक्री वितरण वा स्वामित्व हेरफेर गर्दा लगाईने रजिष्ट्रेशन शुल्कको दर प्रदेश कानूनमा व्यवस्था भए बमोजिम हुनेछ।

१९. साझा अधिकारको सूचीका सम्बन्धमा प्रदेश कानून बमोजिम हुने:

प्रदेश सरकार र स्थानीय सरकारको साझा अधिकार सूचीमा रहेका करका क्षेत्रहरूको हकमा प्रदेश कानून बमोजिम हुनेछ।

२०. कर छुट:

यस ऐन बमोजिम कर तिर्ने दायित्व भएका व्यक्ति वा संस्थाहरूलाई यसै ऐनले तोके बमोजिम बाहेक कुनैपनि किसिमको कर छुट हुने छैन।

२१. कर तथा शुल्क संकलन सम्बन्धि कार्यविधि:

यस ऐनमा उल्लेख भएदेखि बाहेकका करका क्षेत्र तथा करका दरहरू नगरकार्यपालिकाले तोके बमोजिम हुनेछ र यस ऐनमा भएको व्यवस्था अनुसार कर तथा शुल्क संकलन सम्बन्धि कार्यविधि र यस ऐनमा उल्लेखित कुनै करका क्षेत्र अन्य स्थानीय तहसँग सम्बन्धित भएमा आपसी समन्वयका आधारमा नगरकार्यपालिकाले निर्धारण गरे बमोजिम हुनेछ।

२२. नगदि रसिद रद्द गर्न सक्ने :

- क) कर दस्तुर संकलन गर्दा काटिएका आम्दानी रसिद दोहोरो परेमा वा अन्य कुनै मनासिव कारणले रद्द गर्नुपर्ने अवस्था आएमा सम्बन्धीत संकलन कर्ताले कारण खुलाइ सक्कलै नगदी रसिद संलग्न गरी जनप्रतिनिधीको रोहवरमा उपलब्ध कर्मचारी सहित मुचुल्का खडा गरी राजश्व शाखा प्रमुख मार्फत कार्यालय प्रमुखलाई जानकारी गराई रसिदरद्दगरी सम्बन्धीत व्यक्तीलाई रकम फिर्ता दिन सकिने छ।
- ख) उपदफा (क) बमोजिम रद्द गरिएका रसिदको विवरण राजश्व शाखाले प्रमाणीत गरी राख्नुपर्नेछ।

२३. बाधा अड्काउ फुकाउ :

- १) यो ऐनको व्यवस्था कार्यान्वयनमा कुनै दुविधा उत्पन्न भएमा बाधा अड्काउ फुकाउको अधिकार राजश्व परामर्श समिति को सिफारिसमा नगर प्रमुखमा रहनेछ।

अनुसूची -१

(दफा २ संग सम्बन्धित)

नगरपालिकाले आफ्नो क्षेत्रभित्र लगाउन सक्ने सम्पत्ति करको दर

सि.न.	करयोग्य सम्पत्तिको मूल्य	दर (वार्षिक)	सि.न.	करयोग्य सम्पत्तिको मूल्य	दर (वार्षिक)
१	५ लाख सम्म	१००	१४	१ करोड सम्म	१००००
२	७ लाख ५० हजार सम्म	१५०	१५	१ करोड ४० लाख सम्म	१४०००
३	१० लाख सम्म	२००	१६	१ करोड ६० लाखसम्म	१६०००
४	१५ लाख सम्म	३००	१७	१ करोड ८० लाखसम्म	१८०००
५	२० लाख सम्म	४००	१८	२ करोड सम्म	२००००
६	२५ लाख सम्म	७००	१९	२ करोड ५० सम्म	२५०००
७	३० लाख सम्म	१०००	२०	३ करोड सम्म	३२०००
८	४० लाख सम्म	२०००	२१	३ करोड ५० सम्म	३९०००
९	५० लाख सम्म	३०००	२२	४ करोड सम्म	४६०००
१०	६० लाख सम्म	३८००	२३	४ करोड ५० सम्म	५३०००
११	७० लाख सम्म	५२००	२४	५ करोड सम्म	६००००
१२	८० लाख सम्म	७०००	२५	५ करोड १ रुपैयाँ देखि माथि	०।२
१३	९० लाख सम्म	८६००			

- सम्पत्ति कर तथा भूमि करको जग्गा सँग सम्बन्धित जग्गाको न्यूनतम मुल्यांकन गत आ.व. को न्यूनतम जग्गाको मुल्यलाई नै आधार मानीने छ।

अनुसूची -२

(दफा २ संग सम्बन्धित)

भौतिक संरचनाको वर्गीकरण

१. आर.सि.सि. फ्रेम स्ट्रक्चरका घर

२. सिमेण्ट जोडाईमा ब्लकको वा ढुङ्गाको गारो - जस्ता छाना
३. माटोको जोडाईमा इट्टा वा ढुङ्गाको गारो -आर.सि.सि. छाना
४. सिमेण्ट जोडाईमा इट्टा वा ढुङ्गाको गारो -जस्ता/एस्वेस्टसको छाना
५. कच्ची घर

अनुसूची -३

(दफा ४ संग सम्बन्धित)

नगरपालिकाले आफ्नो क्षेत्रभित्र लगाउन सक्ने बहाल करको दर

१. नगर क्षेत्र भित्रका कुनै व्यक्तिले घर, पसल, गोदाम, टहरा, छप्पर, वा कारखाना वा जग्गा बहालमा लगाएकोमा बहाल करको रकममा ६ प्रतिशतले वार्षिक बहाल कर संकलन गरिने छ ।
२. नगर क्षेत्र भित्रका कुनै व्यक्तिले संघ संस्था, कार्यालयलाई घर, पसल, गोदाम, टहरा, छप्पर, वा कारखाना जग्गा बहालमा लगाएकोमा बहाल करको रकममा १० प्रतिशतले वार्षिक बहाल कर संकलन गरिने छ ।
३. घर तथा जग्गा बहालमा दिने घर तथा जग्गा धनीले सम्पत्ति कर बुझाउने समयमा बहालमा दिएको विवरण वा निस्सा प्रमाण संलग्न गर्नु पर्नेछ ।
४. घर तथा जग्गा धनीले दिएको बहालको विवरणमा चित्त नबुझेमा राजस्व शाखा वा तोकिएको अधिकारीबाट फिल्ड अनुगमन गर्न सक्नेछ ।
५. घर तथा जग्गा धनीले घर वा जग्गा आफैं वा संगोलको परिवारले उपयोग गरेको भएमा बहाल कर लाग्ने छैन यो सुविधा उपभोग गर्नका लागि नाता खुल्ने कुनै प्रमाण पेश गर्नु पर्नेछ ।
६. बहाल कर सम्बन्धी अन्य व्यवस्था बा.न.पा. को बहाल कर कार्यविधि २०७५ अनुसार हुनेछ ।
७. बैदेशिक अध्ययनको लागी बहालकरको हकमा मासिक बहालको २ प्रतिशत मात्र बहाल कर लाग्ने छ ।

अनुसूची -४

(दफा ५ संग सम्बन्धित)

नगरपालिकाले आफ्नो क्षेत्रभित्र वार्षिक रुपमा लगाउने व्यवसाय करको दर तथा नविकरण दर

सि.न.	व्यवसायको किसिम	आ.व. २०८२।०८३ को स्विकृत दर
१	डिलर तथा डिस्ट्रिब्यूटर (डिपार्टमेन्टल स्टोर सहित)	

	डिस्ट्रिब्यूटर्स	७०००
	डिलरसिप	४५००
	डिलरसिप सुर्ती तथा चुरोट	५४००
	मदिरा पसल (स्वदेशी तथा विदेशी विक्री गर्ने अधिकृत विक्रेता डिलरसीप)	६३००
	मदिरा पसल (स्वदेशी तथा विदेशी खुद्रा विक्री गर्ने)	४५००
	मदिरा पसल (स्वदेशी खुद्रा विक्री गर्ने)	४०००
	सुर्ति चुरोट खुद्रा	२७००
	डिपार्टमेन्टल स्टोर्स (मार्ट, प्रोभिजन तथा ग्रासरी)	४५००
	डिपार्टमेन्टल स्टोर्स (मार्ट, सबै प्रकारका सामान भएको)	६०००
२	गहना तथा ज्वेलरी	
	ज्वेलरी गहना पसल (सबै) क श्रेणी	८१००
	ज्वेलरी गहना पसल (सबै) ख श्रेणी	६३००
	ज्वेलरी गहना पसल चाँदी का गहना सहीत (ख) श्रेणी	४५००
	ज्वेलरी गहना निर्माण केन्द्र	४५००
	ज्वेलरी कालीगड (टुकटुके ज्यालामा काम गर्ने पसल)	२७००
	फेसन ज्वेलर्स	१८००
३	हार्डवेयर व्यवसाय, निर्माण व्यवसाय, घर जग्गा व्यवसाय	
	हार्डवेयर पसल (सबै प्रकारको सामान बिक्री गर्ने केन्द्र)	७०००
	हार्डवेयर पसल (सबै प्रकारको सामान बिक्री गर्ने केन्द्र) ग्रामिण स्तरमा	४०००
	रंग रोगन तथा सिसा प्लाई मात्र (हार्डवेयर सामान नबेच्ने)	४५००
	पाईप फिटिङ तथा स्यानेटरीवर, रंग रोगन समेत	६०००
	पाईप फिटिङ तथा स्यानेटरीवर	४५००
	मार्बल तथा टायल विक्री पसल, रंग रोगन समेत	७०००
	मार्बल तथा टायल विक्री पसल	६३००
	स्लेट ढुङ्गा/कटिङ ढुङ्गा बिक्री केन्द्र, ढुङ्गा खानी	७०००
४	नगरपालिका क्षेत्रमा प्रधान कार्यालय भएका निर्माण व्यवसायी	
	निर्माण कम्पनी शाखा, जे.भी. अन्य पालिका बाट आउने व्यवसाय मा लागुहुने	२५०००
	क बर्ग	९०००
	ख बर्ग	६३००
	ग बर्ग	४५००
	घ बर्ग	२३००
	हाउजीङ तथा रियल स्टेट	९०००
	घर निर्माण गर्ने व्यवसायी	५०००
	रंग रोगन, टायल मार्बल लगाउने	४०००
५	कपडा तथा फेन्सी व्यवसाय	

	फेन्सी पसल (काँचो कपडा र रेडिमेड दुबै) होलसेल	५०००
	फेन्सी पसलठुलो (काँचो कपडा सहित खुद्रा)	३६००
	फेन्सी पसल (रेडिमेड कपडा)	२७००
	झोला/ब्याग/ जुत्ता पसल	२०००
	जुत्ता पसल मात्र	२७००
	कपडा तथा छाला जुत्ता मर्मत र बिक्री केन्द्र	३०००
	कपडा तथा छाला जुत्ता मर्मत केन्द्र (बिक्री बाहेक)	९००
६	टेलरिङ	
	टेलर्स (सुटिङ सर्टिङ सहित ठुलो)	४०००
	सिलाई प्रशिक्षण केन्द्र (तालिम केन्द्र)	१४००
	सिलाई केन्द्र (टेलर्स)	९००
	सिलाई कटाई र प्रशिक्षण केन्द्र	२०००
	बुटिक तथा इम्बोडरी	१४००
७	कम्प्युटर व्यवसाय, सुचना र प्रविधि	
	कम्प्युटर पसल (कम्प्युटर बिक्री मात्र)	५०००
	कम्प्युटर पसल (बिक्री र मर्मत)	५०००
	कम्प्युटर तालिम	३६००
	डेक्सटप तथा डिजाईनिङ सर्भिस	३६००
	फोटोकपि तथा सेक्रेटरीयल सर्भिस (सरकारी कामकाज गर्ने सहित)	१८००
८	विद्युतीय सामग्री	
	सोलार विक्रि केन्द्र तथा इलेक्ट्रेनिस्	५०००
	सोलार विक्रि	४५००
	ईलेक्ट्रिकल पसल (टिभि, फ्रिज सहित का उपकरण विक्रेता) मर्मत सहित	६५००
	ईलेक्ट्रिकल पसल सानो	४५००
	विद्युतीय पसल (हाउस वायरिङ)	४९००
	मेशनरी तथा मेशनरी औजार विक्रि कक्ष (कृषि उपकरण सहितका)	७०००
	टिभी, फ्रिज, वासिङ मेशिन, मोटर मर्मत (सबै मर्मत गर्ने ठूलो)	४०००
	सिलाई मेशीन सहित घरेलु उपकरणको मर्मत पसल सानो	२०००
	इलेक्ट्रोनिकस सामान (घडी, रेडियो) मर्मत तथा बिक्री	२५००
	विद्युतीय पसल (हाउस वायरिङ बाहेक)	३५००
	अन्य इलेक्ट्रोनिकस सामान मर्मत	१८००
	सफ्टवेयर निर्माण	२७००
९	मोबाईल बिक्री	
	मोबाईल फोन तथा संचार उपकरण विक्रेता (मर्मत सहित)	४५००
	मोबाईल फोन ग्राहक सेवा तथा रिचार्ज विक्रेता	४५००

	मोबाईल फोन मर्मत केन्द्र (चार्जर र मोबाईल कभर विक्रेता सहित)	२३००
	सिम कार्ड बिक्री/रिचार्ज कार्ड खुद्रा बिक्री	३०००
१०	वित्तिय संस्था	
	निजी स्तरका (क श्रेणीका) बैंक	३२५००
	निजी स्तरका विकास बैंक (ख) श्रेणी	२७०००
	लघुवित्तिय संस्था तथा लघुवित्त बैंक	१८०००
	मनि ट्रान्स्फर/विदेशी मुद्रा सटही	५५००
	शेयर दलाल/धितोपत्र शाखा सहित	१३५००
	विमा कम्पनिको शाखा वा सम्पर्क कार्यालय	१०८००
	सहकारी, प्रदेश स्तरिय	पूजीको आधारमा ५० लाख सम्म ३०००
	सहकारी बहुउद्देश्यीय (प्रदेश स्तरीय)	५० लाख देखि १ करोड सम्म ५०००
	सहकारी बहुउद्देश्यीय (नगर स्तरीय)	१ करोड देखि २ करोड सम्म ७५००
	सहकारी नगर स्तरिय (बचत तथा ऋण)	२ करोड देखि ५ सम्म ८०००
	सहकारी (वडा स्तरीय)	५ करोड देखि १० करोड सम्म १००००
	सहकारी (दुग्ध सहकारी बहुउद्देश्यीय)	१० करोड देखि २० करोड सम्म १५०००
	सहकारी (दुग्ध सहकारी)	२० करोड देखि माथी २००००
	कृषि सहकारी बहुउद्देश्यीय	
	कृषि सहकारी संस्था (नगर स्तरीय)	
	लघुवित्तियहरूको शाखा विस्तार बापत प्रति शाखा	नयाँ दर्ता शुल्कको ५० प्रतिशत
११	अटोमोबाईल/टायर पसल/सवारी साधन मर्मत संभार सहित/मोटर पार्ट्स	
	ट्याक्टर बस तथा ठुला सवारी बिक्री कक्ष, पाट्स र मर्मत	१५०००
	ट्याक्टर बस तथा ठुला सवारी बिक्री कक्ष	१०८००
	चारपाङ्गे हलुका सवारी बिक्री कक्ष, पाट्स र मर्मत	१४०००
	चारपाङ्गे हलुका सवारी बिक्री कक्ष, पाट्स मात्र	१२०००
	चारपाङ्गे हलुका सवारी बिक्री कक्ष	९०००
	मोटरसाईकल सवारी बिक्री कक्ष, पाट्स र मर्मत	११०००
	मोटरसाईकल सवारी बिक्री कक्ष	७२००
	मोटरसाईकल पाट्स बिक्री कक्ष	६०००
	मोटरसाईकल मर्मत	५०००
	मोटरसाईकल मर्मत ग्रामिण क्षेत्रका	३५००
	३ पाङ्गे सवारी बिक्री कक्ष, पाट्स र मर्मत	१३०००
	३ पाङ्गे सवारी बिक्री कक्ष	८५००
	साईकल बिक्री तथा मर्मत	२७००
	साईकल बिक्री	२५००
	टायर पसल	६३००

	हेभी इक्वूपमेन्ट सहित मर्मत केन्द्र	१२०००
	बस ट्रक, कार जीप ट्याक्टर सहितको मर्मत केन्द्र	७२००
	टायर रिसोलीड सेन्टर	६३००
	टायर मर्मत तथा हावा भर्ने पसल	२३००
	सिट हुड, वाईरिड पसल	२३००
	पेन्टर, स्टिकर, कार डेकोरेशन पसल	३२००
	स्टिकर हाउस	२३००
	मोटर पार्टस बिक्री तथा मर्मत	७२००
	मोटर पार्टस बिक्री	६०००
	चापी निर्माण घर	७००
	वासिड सेन्टर (दुई, चार पाङ्गे र सो भन्दा ठुला सवारी)	२७००
	विद्युतिय सवारी चार्ज ३ वटा सम्म स्टेसन केन्द्र	३०००
	विद्युतिय सवारी चार्ज ४ भन्दा माथी स्टेसन केन्द्र	५०००
१२	उद्योग/सेवा मुलक/खनिज	
	क्रसर उद्योग	३००००
	रेडिमिक्स नया दर्ता	२७०००
	रेडिमिक्स शाखा	१८०००
	ईट्टा भट्टा चिमनी	२७०००
	बालुवा ढुंगा डिपो	४५००
	खानि उद्योग	९०००
	तारजालि उद्योग	४५००
	ईट्टा लोकल ठुलो	१३५००
	ईट्टा लोकल सानो	१३५००
	ईट्टा भट्टा चिमनी लोकल बिक्री मात्र	६३००
	ब्लक उद्योग	४५००
	ग्रिल उद्योग	४५००
	आलुमिनियम उद्योग	४५००
	ग्रिल, आलुमिनियम र यु. पि. भि. सि.	६०००
	चाउचाउ उद्योग/चाउमिन उद्योग	१८००
	खाद्यान्न उद्योग, दालमोठ उद्योग, भुजा, मकै समेत	३०००
	दालमोठ उद्योग	२०००
	मःमः इस्टिम उद्योग	२०००
	पाउरोटी, बेकरी उद्योग	२०००
	मैनवत्ती, अगरवत्ती उद्योग	९००
	दाना उद्योग	१८००

	मिनरल वाटर उद्योग	१८०००
	मिनरल वाटरको डिपो (अनिवार्य छुट्टै फर्म दर्ता गर्नुपर्ने)	३२००
	कापी उद्योग	२७००
	चामल उद्योग	४५००
	अपसेट प्रेस, स्टेसनरी, फ्लेक्स प्रिन्टर	८०००
	अपसेट प्रेस, स्टेसनरी,	६०००
	अपसेट प्रेस, फ्लेक्स प्रिन्टर	५०००
	फ्लेक्स प्रिन्टर	३२००
	कलर ल्याव	४५००
	होजीयारी उद्योग	१४००
	कपास रिसाईक्लिन	१४००
	जुत्ता उद्योग, चप्पल उद्योग	१५००
	मुर्ति उद्योग, मार्बल आर्ट्स	४०००
	मुर्ति उद्योग	२०००
	साबुन उद्योग	१५००
	ढाका उद्योग, आरन उद्योग	१०००
	ह्यान्डीक्राफ्ट तथा घरेलु उद्योग	९००
	दुनाटपरी उद्योग	५००
	फोटो तथा भिडियोग्राफ तथा स्टुडियो	१४००
	आर्ट्स तथा पेन्टीङ	९००
	कुटानी पिसानी/तेल मिल	१८००
	कुटानी पिसानी मिल	९००
१३	होटल तथा रेष्टुरेन्ट/मदिरा पसल	
	स्टार होटल	३००००
	रिसोर्ट तथा ठुला होटल	२००००
	होटल १५ कोठा माथि, सबै प्रकारका मदिरा, रेष्टुरेन्ट, पार्किङ सभाहल सहित क बर्ग	१२०००
	होटल, १० देखि १५ कोठा सम्म मदिरा रेष्टुरेन्ट, पार्किङ सभाहल सहित ख बर्ग	७५००
	होटल १० कोठा सम्म	४०००
	पार्टी प्यालेस	१३५००
	पार्टी प्यालेस (ग्रामिण)	६५००
	क्याटरिङ/टेन्ट हाउस	१२०००
	रेष्टुरेन्ट, तन्दुरी हाउस (बार सहित)	३६००
	रेष्टुरेन्ट, तन्दुरी हाउस (बार सहित) (ग्रामिण)	३०००
	गजल, दोहोरी, डान्सबार	१००००
	खाजा घर (शाकाहारी, मःम, चाउमिन र मिठाई समेत)	२०००

	भोजनालय, खाजा घर शाहाकारी	२०००
	चिया खाजा पसल मदिरा बाहेक	१०००
	मिष्ठान्न भण्डार	२५००
	होमस्टे सेवा	द. ५००० न. २०००
१४	मासु व्यवसाय	
	मासु मिश्रित सबै	५०००
	कुखुरा तथा खसी	३०००
	माछा	३०००
	राँगो तथा भैसी	३०००
	बडगुर	३०००
	खसी	२५००
	कुखुरा	२०००
	बधशाला सबै प्रकारको	९०००
१५	दैनिक उपभोग्य (किराना, तरकारी, फलफुल, दुध तथा अन्य)	
	दैनिक उपभोग्य सामान (थोक तथा खुद्रा-ठूलो)	५५००
	दैनिक उपभोग्य सामान थोक विक्रेता (ठूलो खाद्यान्न पसल) (ग्यास समेत)	५०००
	दैनिक उपभोग्य सामानको थोक विक्रेता (ठूलो खाद्यान्न पसल)	४१००
	दैनिक उपभोग्य सामान, फलफुल तथा तरकारी समेत	३०००
	दैनिक उपभोग्य सामानको विक्रेता साधारण	१४००
	फलफुल तथा तरकारी थोक विक्रेता (आलु प्याज लगायत)	५०००
	फलफुल तथा तरकारी खुद्रा विक्रेता ठूलो	३०००
	साधारण फलफुल तथा तरकारी	१०००
	अर्गानिक खाद्यान्न पसल (गेडागुडी सहित) ठूलो	३०००
	अर्गानिक खाद्यान्न पसल (गेडागुडी सहित)	२५००
	अर्गानिक फुड तथा पेय पदार्थ (जुस)	२०००
	खाद्यान्न (फुड प्याकिङ्ग बिक्री)	२५००
	किराना पसल (खाद्यान्न तथा दुध डेरी)	२५००
	दुध, डेरी, फलफूल तथा जुस पसल	२०००
	दुध डेरी तथा जुस पसल	१८००
	दुध डेरी पसल	१५००
	दुध चिस्यान/सहकारी शाखा समेत	५५००
	ग्यास बिक्री केन्द्र (अनिवार्य छुट्टै फर्म दर्ता गर्नु पर्ने)	९००
१६	सौन्दर्यकला कस्मेटिक चुरा पसल	
	व्युटी पार्लर	१८००
	व्युटी पार्लर (ग्रामिण)	१५००

	हेयर कटिङ शैलुन (विदेशी)	५०००
	हेयर कटिङ शैलुन (स्वदेशी)	१५००
	मसाज सेन्टर	९००
	चुरा पसल ट्याकीमा	९००
	कस्मेटिक पसल थोक (सबै प्रकारका सामान विक्री गर्ने आधिकारीक विक्रेता सहित)	४५००
	कस्मेटिक, पार्लर तथा ट्रेनिङ सेन्टर	४५००
	कस्मेटिक तथा पार्लर पसल	३०००
	कस्मेटिक पसल (मध्यम)	२५००
	कस्मेटिक पसल (सानो)	१८००
	बेहुला बेहुली सिगार्ने मेकअप सेन्टर	१५००
	व्यूटी पार्लर ट्रेनिङ सेन्टर	३०००
१७	खेलकुद तथा मनोरञ्जन	
	स्केटिङ दर्ता तथा नविकरण	१००००
	फुटसल	४५००
	व्यामशाला जिम हल व्यायम	३२००
	पुल हाउस तथा स्नुकर	२७००
	हेल्थ क्लब	३२००
	चलचित्र भवन	९०००
	अडियो भिडीयो पसल	९००
१८	स्वास्थ्य	
	निजी क्षेत्रका अस्पताल	९०००
	नर्सिङ होम तथा पोलिक्लिनीक, स्वास्थ्य सेवा क्लिनिक	६३००
	सामुदायिक अस्पताल	५४००
	आयुर्वेदिक अस्पताल	४५००
	सर्जिकल पसल (होलसेल)	७५००
	आयुर्वेद अस्पतालको वैकल्पिक चिकित्सा	३०००
	आयुर्वेदिक क्लिनिक तथा पसल	३६००
	प्रयोगशाला	४५००
	दन्त उपचार केन्द्र	६३००
	आँखा उपचार केन्द्र तथा चस्मा पसल	४५००
	X-Ray, फिजीयोथेरापी तथा विविध सेवा	४५००
	औषधी थोक विक्रेता	९०००
	औषधी पसल तथा क्लिनिक (पटके जाँच केन्द्र समेत)	४५००
	ग्रामिण स्थानका औषधी पसल तथा क्लिनिक	३०००
	(संकलन केन्द्र) प्रयोगशाला	४५००

	औषधी पसल भेटेरीनरी (थोक तथा खुद्रा विक्रेता)	७२००
	औषधी पसल भेटेरीनरी विक्री तथा जाँच पास सहित	३६००
	पशुपंक्षी, दाना पसल थोक (अण्डा, चल्ला, चौषधी)	७२००
	पशुपंक्षी, दाना पसल (मल विउ विजन सहित)	४५००
	पशुपंक्षी, दाना, अण्डा पसल (खुद्रा)	४०००
	पशुपंक्षी, दाना पसल संयुक्त	३०००
	कृषि एगो सम्बन्धि पसल	३५००
	जडीबुटी व्यवसाय (वैद्य तथा घरेलु उपचार)	१४००
१९	केवल, इन्टरनेट, दुरसंचार सेवा प्रदायक, टेलिभिजन	
	केवल टिभि स्थानीय, नेट समेत	२५०००
	केवल टिभि शाखा (तार, सहित र रहित)	१८०००
	ईन्टरनेट सेवा स्थानीय	२२०००
	निजी क्षेत्रका मोवाईल सेवा वितरक	२७०००
	निजी क्षेत्रका मोवाईल सेवा प्रति टावर	९०००
	नेपाल टेलिकम प्रति टावर	९०००
	प्रति पोल टेलीकमको	५०
	टेलिभिजन	४५००
	डिस होम	१८०००
२०	पर्यटन	
	टुर अपरेटर	४५००
	ट्राभल्स	४५००
	यान्त्रीक पुल	१८०००
	बन्जी जम्प	९०००
२१	स्टेशनरी/पुस्तक पत्रपत्रिका	
	स्टेशनरी पसल थोक तथा खुद्रा विक्रेता (किताव विक्री समेत)	६३००
	स्टेशनरी पसल (किताव विक्री समेत) खुद्रा विक्रेता	४५००
	पत्रपत्रिका फोटोकपि	३२००
	स्टेशनरी पसल (किताव विक्री नहुने)	२३००
	स्पोर्टस् सामग्री विक्री	३०००
	स्टेशनरी तथा स्पोर्टस् सामग्री विक्री (किताव विक्री नहुने)	३५००
२२	कृषि रासायनिक मल तथा विषादी	
	विउ विजन भण्डार थोक (मल तथा विषादी)	२७००
	विउ विजन भण्डार थोक (मल तथा विषादी)	२७००
	कृषि सामग्री कक्ष (रासायनिक मल बाहेक)	१५००
	पोल्टी फार्म ठुलो	१८००

	पोल्टी फार्म सानो	९००
	मौरी पालन	९००
	पोल्ट्री फर्म, गाईभैसी, बाखा तथा कृषि फर्म	२५००
	गाई भैसी बाखा फर्म	९००
	कृषि, तरकारी तथा फलफुल फर्म	९००
२३	भाँडा तथा घरेलु औजार	
	भाँडा पसल थोक	३६००
	भाँडा पसल खुद्रा	२७००
	भाँडा पसल (रयास समेत)	४५००
	प्लाष्टिक मेच कुर्ची तथा अन्य सामग्री पसल प्लाष्टिक जन्य	३२००
	प्लाष्टिक पसल सानो	२५००
	माटोको भाँडा पसल, डोको डाली नाडलो पसल	९००
२४	फर्निचर फर्निचिङ तथा इन्टेरियर डेकोरेशन	
	फर्निचर उद्योग, सो रुम, कारपेट सहित, दुई स्थानमा पसल	८०००
	फर्निचर उद्योग सो रुम सहित कार्पेट सहित	६०००
	फर्निचर उद्योग र सो रुम	५०००
	स मिल, फर्निचर उद्योग	४५००
	ईन्टेरियर डेकोरेशन	४५००
	फर्निचर सो रुम मात्र	४५००
	फर्निचर उद्योग (सानो)	३०००
	फर्निचर उद्योग (ग्रामिण क्षेत्र)	२५००
	ग्रामिण क्षेत्रमा सचालन भएका हाते मेसिनबाट बनाउने घरेलु फर्निचर	१५००
	स्टिल फर्निचर	१८००
२५	विशेषज्ञ तथा अन्य परामर्श सेवा	
	चिकित्सक	२३००
	दन्त चिकित्सक	२३००
	पशु चिकित्सक	१८००
	कविराज	१४००
	ईन्जिनियर	२३००
	कानुन व्यवसायी/लेखापढी व्यवसायी	१८००
	अनुसन्धानकर्ता तथा परामर्शदाता	१४००
२६	लेखा परिक्षक	
	क वर्ग	४५००
	ख वर्ग	२७००
	ग वर्ग	१८००

	घ बर्ग	१४००
	सर्भेयर	१८००
	अनुवादक	१४००
	नोटरी पब्लिक सेवा	१४००
२७	संस्थागत विद्यालय/क्याम्पस/प्राविधिक शिक्षालय/कोचिड/भाषा कक्षा/मन्टेश्वरी	
	नीजि क्षेत्रका क्याम्पस स्नातक वा सो भन्दा माथी	७५००
	संस्थागत मा.वि. (९—१२ सम्म) संचालित	५५००
	संस्थागत विद्यालय (१—८ सम्म) संचालित	५५००
	संस्थागत विद्यालय (१—५ सम्म) संचालित	४५००
	संस्थागत मन्टेश्वरी	४५००
	नीजि क्षेत्रका होस्टेल	४५००
	नीजि क्षेत्रका होस्टेल तथा ट्युशन सेन्टर	६०००
	तालिम, कोचिड सेन्टर भाषा कक्षा	९०००
	ड्राईभिङ इन्टिच्यूट	९०००
	प्राविधिक शिक्षालय (स्टाफ नर्स र एच.ए., ल्याव, फार्मेसी)	२५०००
	प्राविधिक शिक्षालय (अनमी र अहेव)	१३५००
२८	अन्य	
	निजी क्षेत्रका हुलाक सेवा (बैदेशिक कम्पनीका)	३६००
	सामान ढुवानी (टान्सपोर्ट सेवा)	५४००
	कुरियर सेवा	१८००
	पूजा सामग्री पसल तामा भाडा समेत	३०००
	फुल प्रसाद सामग्री	१२००
	टंकीमा फुल प्रसाद सामग्री	९००
	स्यानीटरी तथा बेबी सप	२३००
	बेबी सप	१५००
	सुर्ती, उनी, धागो तथा नाईलन कपडा पसल	१४००
	अनलाईन सपिङ सेन्टर, अनलाइन व्यापार कम्प्लेक्स	३०००
	गिफ्ट हाउस	२३००
	ड्राइ क्लिर्नस	१४००
	विज्ञापन एजेन्सी	३२००
	पेट्रोल पम्प (पेट्रोल डिजल सहीत)	१५०००
	मट्रितेल पम्प	६३००
	बैदेशिक रोजगार कार्यालय मेनपावर	४५००
	कवाडी संकलन केन्द्र	२००००
	कन्सल्टेन्स सेवा बैदेशिक रोजगार	९०००

	कन्सल्टेन्सि सेवा घर नक्सा डिजाइनर र मुल्यांकन	१३५००
	पान पसल, पानि पुरी चटपट पसल अन्य	५०००
	पान पसल, पानि पुरी चटपट पसल स्थानीय	२०००
	डान्स तथा संगीत स्कुल	१८००
	झोला उद्योग	२३००
	टुर एण्ड ट्राभल यातायात सेवा प्रा.लि. शाखा	१८००
	हार्डट्रो कम्पनी प्रा.लि.	९०००
	यातायात सेवा सार्वजनिक परिवहन प्रा.लि.	४५००
	नर्सरी विक्री केन्द्र हेलसेल	२०००
	नर्सरी विक्री केन्द्र खुदा	१०००
	सुधार गृह	५०००
	हुक्का पसल तथा विभिन्न फेलेवल सहित विक्री कक्ष	४५००
	घ बर्ग निर्माण व्यवसायी: व्यवसाय स्थानान्तरण, नामसारी, संसोधन	बा.न.पा. को निर्माण इजाजत सम्बन्धि कार्याविधि २०७५ (संशोधित) को अनुसूची २ अनुसार
	माथि नपरेका कुनै व्यवसाय	२७००

अन्य व्यवस्था: कवाडी, शैलुन जस्ता व्यवसाय दर्ता गर्दा विदेशी नागरीकको हकमा राहदानी वा नेपाल स्थित सम्बन्धीत मुलुकको राजदुतावासले उपलब्ध गराएको परिचय पत्र, आधार कार्ड, रासन कार्ड आदि सम्लग्न राखी व्यवसाय प्रमाणपत्र जारी गर्न सकिने छ ।

स्पष्टीकरण: बागलुङ नगरपालिका क्षेत्र भित्र कारोबार गर्ने वित्तीय संस्थाहरु, सुपर मार्केट, व्यवसायीक प्रतिष्ठान, लगाएत अन्य व्यवसायको हकमा विभिन्न स्थानमा शाखा भएमा प्रत्येक शाखालाई छुट्टै व्यवसाय मानी व्यवसाय कर असुल गरिनेछ ।

पटके तथा हाट बजार कर:

सि.नं.	व्यवसाय	स्वीकृत दर २०८२।२०८३
१	फेन्सी कपडा, प्रति पसल	५००।-
२	ठेका भांडा प्रति पसल	५००।-
३	माटोको भांडा प्रति पसल	५००।-
४	प्रोभिजनल प्रति पसल	५००।-
५	मादल प्रति पसल	५००।-
६	औजार भांडा प्रति पसल	५००।-
७	सुन चांदी प्रति पसल	५००।-
८	चिया नास्ता प्रति पसल	५००।-

९	डाला नाडला प्रति पसल	५००।-
१०	चुरापोते प्रति पसल	५००।-
११	जिरामसला पसल	५००।-
१२	जडिबुटि पसल	५००।-
१३	अन्य पसल हेरेर	५००।-

कृषि हाट बजार:— कृषि हाटबजार करको हकमा नगर कार्यपालिकाले निर्धारण गरे बमोजिम हुनेछ ।

अनुसूचि -५

(दफा ६ संग सम्बन्धित)

नगर क्षेत्रबाट निकासी हुने जडिबुटि, कवाडी र जीवजन्तु निकासी करको दर

क्र.सं.	नाम	इकाई	दर
१.	ऊन (प्राकृतिक, कृत्रिम, जगर)	प्रति के.जी.	१० पैसा
२.	खोटो	प्रति के.जी.	५० पैसा
३.	प्रचलित बन नियमावलीमा लेखिएका जडीबुटीको मुल्य मात्रा र गुणस्तर हेरी नगर कार्यपालिकाले तोके बमोजिमको दरमा कर लगाउन सकिने छ । तर व्यवसायिक खेतीको र स्थानीय उद्योगमा प्रशोधन हुने जडिबुटीको हकमा आधा दरमा लाग्ने छ ।		
४.	बनकस (खर) बावियो, मलहनपत्ता, छवाली, पराल, बगास, नियालो, लोकेता, पटेर, अम्लिसो (कुचो)	प्रति गडा ट्याक्टर ट्रक	रु. १००।—
	बाँस	प्रतिगोटा	५० पैसा
	सिसौ, सल्लो, साल, टुनि, (चट्टा, गोलिया, चिरान) सम्बन्धित जिल्ला बन कार्यालयको चलानीको आधारमा)	प्रति क्यूफिट	रु. ५।—
	उत्तिस (चट्टा, गोलिया, चिरान) सम्बन्धित जिल्ला बन कार्यालयको चलानीको आधारमा)	प्रति क्यूफिट	रु. ४।—
	अन्य काठ (चट्टा, गोलिया, चिरान) सम्बन्धित जिल्ला बन कार्यालयको चलानीको आधारमा)	प्रति ट्रक/ प्रति ट्रयाक्टर	रु. ५००।— रु. २००।—
५.	ढुङ्गा, गिटी, बालुवा, ग्राभेल र रोडा निजी जग्गामा उत्पादित समेत	प्रति घन मिटर	रु. ५०।—
६.	स्लेट/विछ्याउने ढुङ्गा	प्रति वर्गफिट	रु. ३।—
७.	चट्टामा प्रयोग गर्ने माटो	प्रति वर्गमिटर	५० पैसा
	ईट्टा	प्रति एक हजार	रु. १००।—

		गोटामा	
	सिमेन्ट	प्रति बोरा	
८.	सुर्तीको डण्ठल	प्रति के.जी.	२५ पैसा
९.	सालको वियाँ	प्रति के.जी.	रु. १
१०.	सल्लाको सिम्टा	प्रति के.जी.	२५ पैसा
११.	पत्थर कोइला	प्रति के.जी.	१० पैसा
१२.	मिनरल वाटर	प्रति बोतल	२० पैसा
१३.	अन्य खनिजजन्य पदार्थहरु	कार्यपालिकाले तोके बमोजिम	

स्वदेशमा स्थापना भएका उद्योगहरुले जे जस्तो अवस्थामा छ सोही रुपमा पुन प्रयोग गर्ने देहाय बमोजिमका बस्तुमा देहाय बमोजिमको करको दर

क्र.सं.	नाम	इकाई	दर
१.	खाली सीसी वियर बोतलको साइज हेरी	प्रतिगोटा	रु १।—
२.	खाली सीसी मदिरा र अन्य ५०० एम एल भन्दा माथी	प्रति गोटा	५० पैसा
३.	खाली सीसी मदिरा र अन्य ५०० एम एल भन्दा तल	प्रति गोटा	२५ पैसा
४.	प्लाष्टिक (बोतल, भाँडाकुँडा, पुराना जुत्ता, चप्पल, ग्यालिन आदि।	प्रति के.जी.	रु. १।—
५.	खाली बोरा: १. ५० के.जी सम्म खाद्यान्न अँट्ने प्लाष्टिकका बोरा २. ५० के.जी सम्म खाद्यान्न अँट्ने जुटका बोरा ३. १०० के.जी सम्म खाद्यान्न अँट्ने जुटका बोरा	प्रति गोटा प्रति गोटा प्रति गोटा	२५ पैसा २५ पैसा ५० पैसा
६.	तेलको टिन: क. १० लिटर भन्दा बढी अट्ने ठुलो ख. १० लिटर भन्दा कम अट्ने सानो	प्रति गोटा प्रति गोटा	रु. २।— रु. १।—

पुनः प्रशोधन (रिसाइकलिङ्ग) गरि पुनः प्रयोग हुन सक्ने देहाय बमोजिमका कवाडी मालसामानमा लगाउने करको दर

क्र.सं.	नाम	इकाई	दर
१.	झिण्डु (प्राकृतिक र कृत्रिम ऊनका टुक्रा)	प्रति के.जी.	रु. २।—
२.	गार्मेण्टको कपडाको टुक्रा	प्रति के.जी.	रु. २।—
३.	जलेको मोबिल	प्रति लिटर	रु. १।—
४.	जुट र प्लाष्टिकको बोरा	प्रति के.जी.	२० पैसा
५.	कार्पेटका टुक्रा	प्रति के.जी.	रु. २।—
६.	टायरट्युब	प्रति के.जी.	रु. २।—

७.	थोत्रो टिन	प्रति के.जी.	५० पैसा
८.	पुरानो ड्रम	प्रति के.जी.	५० पैसा
९.	पुरानो कागज: क. अखबार (न्युजप्रिन्ट) ख. अन्य कागज (कार्टुन समेत)	प्रति के.जी. प्रति के.जी.	५० पैसा रु. १।—
१०.	धातुका टुक्राहरु र पत्रभई काम नलाग्ने भएका धातुका सामानहरु: क. फलाम ख. अन्य धातु (पित्तल, तामा)आदी ग. थोत्रिएका काम नलाग्ने मेशिनरी औजार	प्रति के.जी. प्रति के.जी. प्रति के.जी.	रु. २।— रु. २.५० रु. २।—
११.	पोलिथिन पाइपका टुक्राहरु	प्रति के.जी.	रु. १।—
१२.	सिसा (लिड) को धुलो वा टुक्रा	प्रति के.जी.	रु. ४।—
१३.	काँचको धुलो र टुक्रा	प्रति के.जी.	रु. १
१४.	प्रचलित कानुनले निषेधित गरे बाहेकका पंक्षीहरु जस्तै: हाँस, कुखुरा जस्ता पंक्षीहरुको प्वाँख र नगर कार्यपालिकाले निर्धारण गरे बमोजिम अन्यवस्तुमा	प्रति के.जी.	रु. २
१५.	प्रचलित कानुनले निषेधित गरे बाहेकका मरेका वा मारिएका पशुका: १. हाड २. सिंग ३. खुर ४. छाला (ठुलो) ५. छाला (सानो)	प्रति के.जी. प्रति के.जी. प्रति के.जी. प्रति गोटा प्रति गोटा	रु. १।— रु. २।— रु. २।— रु. ३०। रु. १५।

अनुसूची -६

(दफा ७ संग सम्बन्धित)

ठेला, रिक्सा, टाँगा, दर्ता तथा सञ्चालन ईजाजत दस्तुर

स्थानीय सार्वजनिक यातायात मध्ये तीन पाङ्गे सार्वजनिक यातायातको दस्तुर गण्डकी प्रदेशको आर्थिक ऐन, २०८२ अनुसार हुने गरी तपशिल बमोजिम निर्धारण गर्ने निर्णय गरियो ।

तपशिल

✓ सार्वजनिक तिनपाङ्गे सवारी दर्ता दस्तुर १५००।-

- ✓ सार्वजनिक तिनपाङ्गे सवारी अस्थायी दर्ता दस्तुर १०००।-
- ✓ सार्वजनिक तिनपाङ्गे सवारी बार्षिक कर ६०००।-
- ✓ सार्वजनिक तिनपाङ्गे सवारी नामसारी शुल्क ८००।-
- ✓ सार्वजनिक तिनपाङ्गे सवारी नामासारी सनाखत दस्तुर ८००।-

अन्य दस्तुर शुल्कको हकमा गण्डकी प्रदेशको आर्थिक ऐन २०८२ बमोजिम हुने ।

१. नगरपालिका क्षेत्रमा ठेला, रिक्सा तथा टाँगा, दर्ता गरी नम्बर दिए बापत नगरपालिकाले पचास रुपैयाँ दर्ता शुल्क लगाईने छ ।
२. अटोरिक्सा, ई रिक्सा दर्ता गण्डकी प्रदेश सरकारको आर्थिक ऐन बमोजिम हुनेछ ।
३. अटोरिक्सा, ई रिक्सा रुट इजाजत पत्र बापत ई रिक्सा बार्षिक रु. २०००।- र पेट्रोल बाट चल्ने अटोरिक्सा, ई रिक्सा बार्षिक रु. २५००।-
४. अव्यवस्थित तवरबाट ठेला, गाडामा चना चटपट, पानी पुरी पसल संचालन गर्ने र अखाद्य वस्तु बेचबिखनलाई पूर्ण रोक लगाईएको छ ।

अनुसूची -७

(दफा ८ संग सम्बन्धित)

नगरपालिकाले आफ्नो क्षेत्रभित्र लगाउन सक्ने विज्ञापन करको दर

बागलुङ नगर क्षेत्र भित्र राखिने विभिन्न व्यापारिक विज्ञापन बोर्डहरूमा नीजी स्थानमा तपशिल बमोजिमका विज्ञापन कर लगाउने सकिने छ ।

सि.नं	विज्ञापन सामग्रीको विवरण	सार्वजनिक स्थलमा रु.	निजी स्थलमा रु.	अवधि
१	विद्युतिय/डिजीटल होर्डिड बोर्ड सार्वजनिक स्थल प्रति बर्ग फिट	रु. १२०।-	रु. १००।-	बार्षिक
२	डिजीटल डिस्प्ले बोर्ड तथा डिजीटल स्क्रीन प्रति बर्ग फिट	रु. ११०।-	रु. ९०।-	बार्षिक
३	ग्लो साईन बोर्ड, नियोन साईन, एल.इ.डि.बोर्ड, ए.सि.पि. बोर्ड तथा अन्य विद्युतिय बोर्ड प्रति बर्ग फिट	रु. ११०।-	रु. ९०।-	बार्षिक
४	फ्लेक्स बोर्ड,फ्लेक्स होर्डिङ बोर्ड, डि.पि.एस. बोर्ड तथा पसलमा राखिने फ्लेक्स गेट प्रति बर्ग फिट	रु. ९०।-	रु. ७०।-	बार्षिक
५	बाल पेन्टिङ्ग, सटर पेन्टिङ्ग प्रति बर्ग फिट	रु. ३५।-	रु. २५।-	बार्षिक
६	पोलमा राखिने फ्लेक्स बोर्ड	रु. १,०००।-	रु. ९००।-	मासिक
७	पसल ब्रान्डीङ्ग गर्न लगाईने सामग्रीहरू भित्र/बाहिर	रु. ५००।-	रु. ५००।-	मासिक

	(भिनाईल स्टिकर, ओन वे भिजन स्टिकर, भिनाईल फोरेक्स आदी)			
८	सार्वजनिक, नीजी र भाडाका गाडिहरुमा गरिएको विज्ञापन सामाग्रीहरु	रु. १,०००।-	रु.१,०००।-	मासिक
९	पोल व्यानर प्रति गोटा	रु. २००।-	रु. २००।-	प्रति हप्ता
१०	विज्ञापनका लागि प्रयोग गरिएका बेलुन, स्टल, छाता प्रतिगोटा	रु. १००।-	रु. १००।-	प्रति दिन
११	व्यवसायिक प्रयोजनका लागि माईकिङ्ग गर्दा	रु. ३००।-	रु. ३००।-	प्रति दिन

पुनश्च: कुनै व्यवसायीले व्यवसायको परिचय जनाउने गरी व्यवसायको अगाडी राखीएका ३x५ फीट सम्मको परिचय पाटी वा साइन बोर्डमा विज्ञापन कर लाग्ने छैन । तर सो भन्दा ठुलो आकारको परिचय पाटी राख्नु परेमा नगरपालिका बाट अनुमति लिइ कर तिर्नुपर्छ । विज्ञापन कर सम्बन्धि जरिवानाको हकमा प्रदेश कानूनमा व्यवस्था भए बमोजिम हुनेछ ।

अनुसूची -८

(दफा ९ संग सम्बन्धित)

नगरपालिकाले आफ्नो क्षेत्रभित्रको मनोरञ्जन करको दर

१. सिनेमाहल, भिडियोहल, सांस्कृतिक प्रदर्शनहल, थियटर सङ्गीत, मनोज्ञ प्रदर्शन स्थलको मनोरञ्जन करको दर तथा संकलन गर्ने तरिका प्रदेश कानूनमा तोकिए बमोजिम हुनेछ ।
२. नगर क्षेत्र भित्र महोत्सव वा मेला संचालनमा रमाईलो मेला गर्दा आयोजकले पूर्व स्वीकृत लिई मात्र रमाईलो मेला राख्ने व्यवस्था गर्नु पर्ने र रमाईलो मेलाले रु. ३०,०००।- नगरपालिकालाई भुक्तानी गर्नु पर्ने ।
३. मेला महोत्सव प्रयोगमा आएका प्रति स्टलले दैनिक रु. २००।- कर लाग्ने छ ।

अनुसूची -९

(दफा १० संग सम्बन्धित)

नगरपालिकाले आफ्नो क्षेत्रभित्र लगाउन सक्ने बहाल/विटौरी कर

१. आफ्नो क्षेत्रमा आफुले निर्माण, रेखदेख वा सञ्चालन गरेको हाट बजार र सार्वजनिक स्थल, ऐलानी जग्गा वा बाटोको छेउमा अस्थायी पसल राख्न दिए बापत प्रति वर्गफुट मासिक २० (अक्षरूपी विस रुपैयाँ) ।
२. बागलुङ बजार क्षेत्र बाहिरको सार्वजनिक जग्गा भाडामा लगाउन प्रति वर्ग मिटर वार्षिक रु. ७५ (अक्षरूपी पचहत्तर मात्र रुपैयाँ)

३. अस्थायी हाट बजार वा घुम्ती पसल तथा बहाल कर

यस अनुसूचीमा अन्यत्र जुनसुकै कुरा लेखिएको भएतापनि अस्थायी हाटबजारमा वा घुम्ती पसल राखी गरिने देहायको व्यवसायमा पटके रूपमा देहाय बमोजिम व्यवसाय कर:-

- (१) घुम्ती (मोवाईल) पसल, खुन्चा समेतमा एकसय रुपैयाँ ।
- (२) चौपाया प्रति गोटा पाँच रुपैयाँ ।
- (३) हाँस कुखुरा आदि प्रति गोटा दुई रुपैयाँ ।
- (४) साग सब्जी र फलफुल पसल दश रुपैयाँसम्म ।
- (५) अन्य दश रुपैयाँ ।
- (६) नगरपालिकाले आफुले निर्माण गरेका वा आफ्नो स्वामित्व वा रेखदेखमा रहेका छाप्रा पसल टंकी सटर आदिको बहाल विटौरी शुल्क

विवरण	जिपपाक क्षेत्रभित्र	सब्जिमण्डी, माछा मासु विक्री केन्द्र	बागलुङ बसपाक
टंकी	१०००	२०००	२०००
छाप्रा	१५००	३०००	३०००
सटर	२०००	५०००	३५०० देखि १०००० सम्म

नोट:- माथिको वर्गीकरणमा समावेश नभएका सेवा, व्यवसायको कारोवार र स्तर हेरी रु. १००।- देखि रु. १,०००।- सम्म ।

अनुसूची -१०

(दफा ११ संग सम्बन्धित)

नगरपालिकाले आफ्नो क्षेत्रभित्र लगाउन सक्ने पार्किङ शुल्क

१. नगरपालिकाले आफुले व्यवस्था गरेका सवारी पार्कमा पार्किङ गरिएका बस, मिनीबस, ट्रक ट्याक्टरमा पार्किङ गर्ने समयको आधारमा एक पटकमा चालीस रुपैयाँमा नबढाई पार्किङ शुल्क लगाउन सक्नेछ ।
२. नगरपालिकाले आफुले निर्माण गरी सञ्चालन गरेको आधुनिक सुविधा सम्पन्न बस पार्कमा तपिशाल बमोजिमको पार्किङ शुल्क लगाउन सक्नेछ ।

तपिशाल

सि न	सवारी साधनको विवरण	दररेट
१	रात्री बस पार्किङ १ दिनको	२००
२	लामो दुरीका बस, मिनिबस (दिवा)	१५०
३	सामान ढुवानीका लागि ट्रक, टिप्पर बसपार्क भित्र छिर्दा	१५०
४	छोटो दुरीका बस, मिनिबस (दिवा)	१३०
५	लामो दुरीका माइक्रोबस	१२०

६	छोटो दुरीका माइक्रोवस	१००
७	नगरबस, माइक्रो वस, जिप, EV गाडी	१००
८	सामान ढुवानीका लागि ट्रयाक्टर भित्र प्रवेश गर्दा	७५
९	ट्याक्सी पार्किङ	७५
१०	सामान ढुवानीका लागि जिप भित्र प्रवेश गर्दा	५०
११	कार पार्किङ	५०
१२	नीजि तथा भाडाका ट्याम्पो, अटो, इरेक्सा, म्याजिक	३०
१३	बस पार्क भित्र नुहाएको	३०
१४	मोटरसाइकल र स्कुटर पार्किङ	१०
१५	दिसा गरेको	१०
१६	पिसाव गरेको	५

नोट: माथीको दर पटके हुने छ ।

३. नगरपालिकाले आफुले तोकेको कर पार्किङ क्षेत्रमा पार्किङ गर्ने कारमा पार्किङ गर्ने समयको आधारमा एक पटकमा बढीमा बीस रुपैयाँसम्म पार्किङ शुल्क लगाउन सक्नेछ ।
४. प्रकरण १, २ र ३ मा उल्लिखित सवारी साधन बाहेक अन्य सवारी साधनहरूका लागि नगरपालिकाले व्यवस्था गरेका क्षेत्रहरूमा पार्किङ समयको आधारमा बढीमा दश रुपैयाँसम्म पार्किङ शुल्क लगाउन सक्नेछ ।

पटके सवारी पाकिङ:-

- १) नीजि तथा भाडाका ट्रक, बस प्रति पटक रु. १००।-
- २) नीजि तथा भाडाका मिनि बस ट्रक प्रति पटक रु. ५०।-
- ३) नीजि तथा भाडाका ट्याक्टर ट्याम्पो जीप, ट्याक्सी आदिको प्रति पटक रु. २०।-
- ४) मोटरसाइकल, स्कुटर जस्ता सवारी साधन प्रति पटक रु. १०।-

अनुसूची -११

दफा १३ संग सम्बन्धित

नगरपालिका क्षेत्रभित्र लगाउने ढुंगा गिट्टी बालुवा रोडा ग्राभेल आदिमा लगाउने विक्रि कर र निकासी करको दर

१. ढुंगा गिट्टी बालुवा रोडा ग्राभेल आदिको विक्रि कर गण्डकी प्रदेश सरकारको आ. व. २०८२ को आर्थिक ऐन बमोजिम हुनेछ ।
२. आवश्यकता अनुसार ठेक्का प्रथाबाट एकमुष्ट संकलन गर्ने सकिने छ ।

अनुसूची -१२

(दफा १४ संग सम्बन्धित)

नगरपालिकाले आफ्नो क्षेत्रभित्र लगाउन सक्ने सवारी करको दर

१. सवारी दर्ता तथा वार्षिक सवारी कर

- (क) बस, ट्रक, लहरी र अन्य हेभी गाडीमा दुई हजार रुपैयाँ मात्र ।
- (ख) भाडाका कार, जीपमा पाँच सय रुपैयाँ मात्र ।
- (ग) भाडाको टेम्पोमा दुई सय रुपैयाँ मात्र ।
- (घ) भाडाको मिनीबसमा एकहजार रुपैयाँ मात्र ।
- (ङ) नीजी कार, टेम्पो, मिनी बसमा पाँच सय रुपैयाँ मात्र ।
- (च) स्कुटर, मोटरसाईकल तथा अन्य सवारी साधनमा तिन सय रुपैयाँ ।
- (छ) ठेलागाडा तथा साधारण रिक्सामा एक सय पचास रुपैयाँसम्म ।

द्रष्टव्यः यस प्रकरण बमोजिमको कर राजमार्ग तथा सहायक राजमार्गमा लगाईने छैन ।

अनुसूची — १३

(दफा १५ संग सम्बन्धित)

नगरपालिकाले आफ्नो क्षेत्रभित्र लगाउन सक्ने सेवा शुल्क दस्तुर

१. सडक मर्मत सुधार शुल्क:-

यस न.पा. क्षेत्रभित्र नया व्यक्तिगत धारा जडान गर्दा वा मर्मत गर्दा र ड्रेनको निकास वा अन्य कुनै कारणले सडक खाडल पार्नु पर्ने वा सडक काट्नु पर्ने भएमा त्यस्तो कार्य समाप्त भएपछि सो फुटाईएको वा काटीएको सडकलाई पूर्व अवस्थामा ल्याउन सो कार्य गर्ने व्यक्तिबाट निम्नानुसारका दरले मर्मत शुल्क लिई सडक काट्ने अनुमति दिईनेछ । तर खानेपानीको लागि नयाँ धारा जडान र अत्यावश्यकिय ढल निकास गर्नुपर्ने अवस्था बाहेक अन्य अवस्थामा पिच सडक काट्ने अनुमति दिईने छैन ।

- १. सडकको पिच काट्नु पर्ने भएमा रु. १,५००।- (एक हजार पाँच सय रुपैयाँ मात्र ।)
- २. पिच सडक भएतापनि उक्त पिच सडकको पिच काट्न वा फुटाउन नपर्ने भएमा रु. १,२५०।- (एक हजार दुई सय पचास रुपैयाँ मात्र ।)
- ३. जीर्ण अवस्थामा रहेका पिच सडक काट्न वा फुटाउन पर्ने भएमा रु. १,०००।- (एक हजार रुपैयाँ मात्र ।)
- ४. ग्राभेल बाटो फुटाउन वा काट्न पर्ने भएमा रु. ८००।- (आठ सय रुपैयाँमात्र ।)
- ५. कच्चि बाटो, गोरेटो बाटो, अन्य जग्गामा खन्नु वा काट्नु परेमा रु. ५००।- (पाँच सय रुपैयाँमात्र ।)
- ६. धारा जडानको जडान कार्य समाप्त भएपछि अनिवार्य रुपमा च्याम्बर निर्माण गर्नु पर्नेछ ।
- ७. नगरपालिकाले आफैले बनाएको वा आफूलाई हस्तान्तरण भई आएको सडकमा देहाय बमोजिमका सवारी साधनहरूमा देहाय बमोजिम सडक मर्मत सुधार शुल्क लगाउन सक्नेछ ।
 - क. नीजी तथा भाडाका ठुला वस तथा ट्रकहरू रु. १००।- (एकसय रुपैयाँ मात्र ।)

- ख. नीजि तथा भाडाका मिनिबस तथा मिनि ट्रक, ट्रयाक्टरहरु रु. ७०।-(सत्तरी रुपैयाँ मात्र।)
- ग. नीजि तथा भाडाका कार जीप तथा भ्यान, साना ट्रयाक्टर रु. ५०।-(पचास रुपैयाँ मात्र।)
- घ. अन्य साधन र पावरटेलर ट्रयाक्टर रु. ५०।-(पचास रुपैयाँ मात्र।)
- ङ. माथी उल्लेख गरिए अनुसारको सडक मर्मत सुधार शुल्क, स्कुल बसहरु र कृषि तथा पशुजन्य उत्पादनका वस्तुहरु ओसारपसार गर्ने साधनहरुलाई दिनको एकपटक मात्र तिरे पुग्नेछ।

२. नक्सापास दस्तुर:-

यस न.पा. क्षेत्र भित्र निर्माण हुने आधुनिक घरहरुको लागि निम्नानुसारको नक्सापास तथा अन्य दस्तुर लाग्नेछ ।

१. नक्सापास निवेदन फारामको रु. १,०००।-(एक हजार रुपैयाँ।)
२. नक्सा पास दस्तुर बेस मेन्टको प्रति वर्ग फिट रु. १५, जमिन तला रु १८, पहिलो तला रु २०, दाश्रो तला रु २४, तेस्रो तला रु २५, से भन्दा माथी रु २७ ।
३. नक्सा संशोधन थप दस्तुर एकमुष्ट रु. ५,०००।-(पाँच हजार रुपैयाँ।)
४. एकाघरको पक्की घरको नक्सा नामसारी बापत दस्तुर रु ३,०००।- (तिन हजार रुपैयाँ।)
५. नक्सा नामसारी बापत अस्थायी र पक्की घर रजिष्ट्रेशन भएको घर मुल्यको ०.२ प्रतिशत ले हुने रकम लाग्ने छ भने उक्त रकम ३००० भन्दा कम हुन आएमा भने एकमुष्ट रु ३००० लाग्ने छ ।
६. बजार क्षेत्रमा निर्माण हुने पर्खालको प्रति वर्ग फिट रु. ३।- (तीन रुपैयाँ।)
७. सिमेन्ट जडान गरि बनाउने सटर सहितको अस्थायी छाप्रो निर्माण बा.न.पा. १,२,३, ४ र १४ प्रति वर्ग फिट रु.१५।- (पन्ध्र रुपैयाँ) बाकी वडाकोप्रति वर्ग फिट रु.१२।- (बाह्र रुपैयाँ।)
८. माटोको जडान भएका अस्थायी छाप्रो निर्माणमा प्रति वर्ग फिट रु.८।- (आठ रुपैयाँ।)
९. कुनै कित्तामा एकभन्दा बढी छाप्रो बनाउनु पर्ने भएमा सबै छाप्रोको नक्सा पेशगरी सोही बमोजिम दस्तुर लाग्नेछ ।
१०. माथि उल्लेख भए बमोजिमका स्थायी वा अस्थायी घर पर्खाल तथा टहरा निर्माणका लागि समेत नक्सा डिजाईन पेश गर्नुपर्नेछ ।
११. नक्सा स्वीकृत गराई निर्माण कार्य शुरु गरेका तर तोकिएको समयमै निर्माण सम्पन्न गरी सम्पन्न प्रमाण पत्र नलिएकाको हकमा नक्सा पास गर्दाका वखतको दस्तुर र निर्माण सम्पन्न प्रमाण पत्र लिँदाका वखतको नक्सापास दस्तुरको अन्तर रकम थप दस्तुर लिइ सम्पन्न प्रमाण पत्र दिने ।
१२. नगर क्षेत्र भित्र नक्सा स्वीकृत लिँदाको वखत स्वीकृती लिएको तला भन्दा बढी निर्माण गरेको पाइएमास्ट्रक्चरल एनलाइसिस प्रतिवेदन अनुसार भवनको मापदण्ड र भार बहन क्षमता ठीक

देखीएको संरचनाको बढी निर्माण गरेको भागको प्रति बर्ग फुट रु १५०।का दरले जरीवाना लिइ सम्पन्न प्रमाणपत्र दिने ।

अनुसूची -१४
दफा १६ संग सम्बन्धित
सरसफाई शुल्क (प्रति महिना)

बर्ग	सि.नं.	विवरण	आ.व. २०८२।०८३ को स्विकृत दर
क	१.	होटल ठूलो	८००
	२.	फलफुल तथा तरकारी होलसेल	६००
	३.	मासु काट्ने स्थल तथा काटन सहितको पसल	६००
	४.	होस्टेल, पार्टी प्यालेस	८००
ख	१.	हेयर कटिङ शैलुन	४००
ग	१.	फेन्सी कपडा, स्पोर्ट ठूलो	३००
	२.	डेरी, जुस, फलफुल पसल एकै स्थानमा	३००
	३.	खाद्यान्न होलसेल	३००
	४.	ग्रील/मेटल बक्स	३००
	५.	सो रुम	३००
	६.	ट्रान्सपोर्ट	३००
	७.	गाडी तथा मोटर साइकल वर्कसप	३००
	८.	मर्मत केन्द्र	३००
	९.	छापाखाना ठूलो	३००
	१०.	यूपिभिसि आलमोनियम पसल तथा उद्योग	३००
घ	१.	मासु विक्रि केन्द्र	२००
	२.	रेष्टुरेण्ट	२००
	३.	हार्डवेयर पसलहरु (आफ्नै घरमा रहेको)	२००
	४.	पार्टस पसल (गाडी तथा मेसिनरी)	२००
	५.	मिठाई पसल	२००
	६.	क्लिनिक सहित औषधि पसल	२००
	७.	कलर ल्याव	२००
	८.	सामुदायिक तथा नीजि विद्यालय	२००
	९.	फर्निचर उद्योग	२००

	१०	मझौला होटलहरु	२००
	१२.	कस्मेटिक होलसेल तथा खुद्रा	२००
	१३.	होटल	२००
ड	१.	८ कोठा भन्दा माथिका घर	१५०
	२.	फेन्सी कपडा तथा स्पोर्ट पसल	१५०
	३.	फलफल तथा तरकारी सामान्य	१५०
	४.	कपडा सहितको टेलरिङ	१५०
	५.	टेलरिङ मात्र	१५०
	६.	औषधी तथा हस्पिटलको सामग्री पसल	१५०
	७.	खाद्यान्न किराना पसल	१५०
	८.	तालिम केन्द्र	१५०
	९.	रक्सी डिलर तथा खुद्रा	१५०
	१०	ईलेक्ट्रोनिक्स	१५०
	११.	जुत्ता पसल	१५०
	१२.	पार्लर	१५०
	१३.	स्टेशनरी पसल	१५०
	१४.	क्लिनिक	१५०
	१५.	प्लाष्टिक पसल	१५०
च	१.	३ देखि ८ कोठा सम्मको घर	१००
	२.	चिया पसल	१००
	३.	कस्मेटिक्स सानो	१००
	४.	भाडा पसल	१००
	५.	सुनचाँदी पसल	१००
	६.	सरकारी कार्यालय	१००
	७.	पान पसल	१००
	८.	ठेला पसल	१००
	९.	दालमोठ उद्योग	१००
	१०.	चाउचाउ/चाउमिन उद्योग	१००
	११.	हार्डवर पसलहरु (भाडाको घरमा रहेको)	१००
	१२.	बैंक, लघु वित्त, इन्सुरेन्स, सहकारी	१००
	१३.	व्यायम, पुलहाउस, फुटसल, स्केटिङ तथा सटर लिई कुरियर सेवा गर्ने	१००

१४.	डेरी पसल मात्र	१००
१५.	कुनै मठमन्दिर, मेला मोहत्सव, रिसोर्टमा एक पटकमा एक गाडी फोहरमैला विसर्जन गर्नु परेमा	३०००
१६.	हस्पिटल (१५ वेड सम्मको)	२०००
१७.	हस्पिटल (१५ देखि ५० वेड सम्मको)	५०००
१८.	हस्पिटल (५० वेड भन्दा माथीको)	२२०००
१९.	पोलि क्लिनिक	१५००
२०.	सबै प्रकारका सिसाजन्य मदिराका बोतलको सरसफाई व्यवस्थापन शुल्क (प्रति बोतल)	१
२१.	पुन प्रयोग नहुने जङ्गफुड र सुर्तीजन्य वस्तुका खोलहरुको सरसफाई व्यवस्थापन शुल्क (प्रति खोल)	१० (पैसा)
२२.	माथि उल्लेख नभएका व्यवसायहरु	१००

नोटः

- ग्रामिण क्षेत्रमा मासिक १ पटक मात्र फोहरमैला संकलन गर्ने स्थानको सरसफाई शुल्क बजार क्षेत्रमा रहेको दररेटको ५० प्रतिशतले हुने शुल्क लाग्ने छ ।
- पुरै घर व्यवसायीले भाडामा लिएको भए घरधनीलाई सरसफाई शुल्क लाग्ने छैन ।
- विगत वर्षदेखि सरसफाई शुल्क भुक्तानी नभएको पाईएकोले चालु आ.व. भित्र सरसफाई शुल्क एकमुष्ट भुक्तानी भएमा चालु आव समेत गरि ४ वर्षको सरसफाई शुल्क भुक्तानी गरेमा अरु आवको शुल्क एक पटकको लागी मिनाह गर्ने प्रस्ताव ।
- घरका कोठाहरु आवासको लागी भाडामा भए घरधनी बसेपनी नबसेपनि सरसफाई शुल्क नियमानुसार लाग्ने छ ।
- आफ्नो घरमा आफ्नै व्यवसाय भए सरसफाई शुल्कमा जुन शुल्क बढि छ सोही शुल्क लाग्ने छ ।
- नगर क्षेत्रभित्र बसोवास गर्ने नगरवासीले आफ्नो घर पसल बाट निस्कने फोहरमैला घर घरबाट नै सेक्रिकेसन गर्नुपर्ने छ ३ प्रकारका छुटा छुट्टै बाल्टिमा सेक्रिकेसन गरेको फोहरमैला राख्नुपर्ने छ यदि सो गरेको नपाईएमा उक्त घरको फोहरमैला संकलन गर्न नगरपालिका बाध्ये हुने छैन फोहरमैला सेक्रिकेसन नगरी फोहरमैलाको सवारीमा बल जबरजस्ती राखे पटक पिच्छे ५०० जरिवाना लाग्ने छ ।
- घर अगाडि पेटीमा विभिन्न प्रकारका फोहर लामो समय सम्म बोरामा तथा खुला रुपमा राखी सवारी तथा पैदल यात्रीलाई असर हुने हुँदा प्रथम पटक जानकारी गराइने र २४ घण्टा भित्र पनि उक्त सामान नहटाएमा रु १,०००।— देखि रु ४,०००।— सम्म जरिवाना लगाउने ।

- बाटोमा सवारी तथा पैदलयात्रीलाई असर पर्ने गरी सवारी मर्मत गर्ने, सवारी धुने, घर निर्माणका सामग्री राख्ने, बाटोमा घर बनाउने रड बङ्गाउने रु १,०००।— देखि रु ४,०००।—
- दैनिक बाटोमा सवारी तथा पैदलयात्रीलाई असर पर्ने गरी सवारी मर्मत गर्ने, सवारी धुने, घर निर्माणका सामग्री राख्ने, बाटोमा घर बनाउने रड बङ्गाउने रु १,०००।— देखि रु ४,०००।—
- सडक फोहर गर्ने, घर निर्माण गर्दा माटो ढुवानी गरी बाटो फोहर गरेमा पटकै पिच्छे रु ७,०००।—
- नगरको विभिन्न स्थानमा अव्यवस्थित तरिकाले माटो फाल्ने, फोहर फाल्ने, शनिवार तथा विदाको दिन बाहेक अन्य दिन घर ढलान गरेको पाईएमा पटकै पिच्छे रु ५,०००।—
- नगरपालिकाले नक्सा पासको पहिलो चरणको स्वीकृति दिँदा उक्त घरको जग खन्दा निस्केको माटो तथा भित्ता खन्दा निस्कने ढुंगा, गिटि नगरपालिका कार्यालयले देखाएको स्थानमा व्यवस्थापन गर्ने गरी स्विकृत दिने व्यवस्था गर्ने ।

३. सम्पत्ति मुल्यांकन सेवा शुल्कः—

सम्पत्ति मुल्यांकन तथा आयश्रोत प्रमाणितमा स्थानीय सरकार सञ्चालन ऐन २०७४ बमोजिम निम्नानुसारको सेवा शुल्क लगाईनेछ । पहिलो पटक मुल्यांकन गर्दा नियमावली अनुसार मुल्यांकन शुल्क लाग्ने र सोही आ. व.मा सोहि व्यक्तिबाट सोहि विवरण बमोजिम उल्लिखित मुल्यांकन पुनः प्रमाणितको सिफारिस माग भई आएमा पहिलो पटक मुल्यांकन गर्दा शुरुमा लागेको सेवा शुल्कको २५, प्रतिशत दोश्रो पटक ५०, प्रतिशत तेश्रो पटक ७५ प्रतिशत र चौथो पटक १०० प्रतिशत सेवा शुल्क लाग्ने छ । सम्पत्ति मुल्यांकन तथा आयश्रोत प्रमाणित शुल्क लिइसकेपछि थप सिफारिस दस्तुर लाग्ने छैन । यो व्यवस्था एक आ.व. भित्र रहने छ । आ.व. परिवर्तन भएमा शुरु १०० प्रतिशत नै लाग्नेछ ।

१. सम्पत्ति मुल्यांकन प्रति एक हजार रुपैयाको, ०.०५ प्रतिशत
२. आयश्रोत प्रमाणित प्रति एक हजार रुपैयाको, ०.०५ प्रतिशत

४. सिफारिस दस्तुरः

क्र. स.	सिफारिसको विवरण	आ.व. २०८२।८३ को स्विकृत दर
१	कच्ची घरको फुकुवा प्रति सिफारिस, अंशबण्डा गर्दाको आर. सि. सि. घरको फुकुवा प्रति सिफारिस, अन्य आर. सि. सि. घरको हकमा घरको हास कट्टी गरि आउने रकमको	५००।- १०००।- ०.१ प्रतिशत
२	खरिद विक्री प्रयोजनका लागी आउने वार्ड नं. १,२,३ को बजार क्षेत्र, पुरै वार्ड नं. ३ र ४ को बागलुङ बुर्तिवाङ्ग सडक, को दाया बाया तथा पूर्व तर्फ सवै र वडा नं. ४ को बागलुङ बेनि सडकको दायाँ बायाँ र सो राजमार्गको	१०००।-

	पूर्व तर्फ सबै रमेटार, उपल्लाचौर ओडारचौर क्षेत्र पुरै	
३	माथि उल्लेख भए वाहेकका सबै ग्रामिण सडक सँग जोडिएका क्षेत्रको घरबाटो सिफारिस आदी प्रति सिफारिस	७००।-
४	ग्रामिण क्षेत्रका अन्य घरबाटो सिफारिस आदी प्रति सिफारिस	५००।-
५	नागरिकताको प्रतिलिपि सिफारिस	५०।-
६	वंशजको नागरिकता सिफारिस	निःशुल्क
७	जन्मको आधारमा गरिने नागरिकता सिफारिस, नागरिकताको संसोधन सिफारिस, कन्सुलर प्रमाणीत प्रति पेज, संस्था नविकरण विलम्ब शुल्क प्रति महिना, होमस्टे निवेदन	१००।-
८	नेपाली पुरुषसँग विवाह गर्ने विदेशी महिलाको नागरिकता सिफारिस	५००।-
९	गैर आवसिय नेपाली नागरिकता सिफारीस	१०००।-
१०	व्यवसाय दर्ता प्रमाण पत्रको नक्कल प्रति (हराएमा वा सकिएमा), नावालक सिफारिस, सामाजिक संस्थाले एक भन्दा बढी उद्देश्य (कार्य क्षेत्र) थप शुल्क, श्रम स्वीकृतिको लागी स्टिकर प्रिन्ट तथा अन्य अनलाई सेवा, तमसुक प्रमाणित समेत	२००।-
११	नाता प्रमाणित, विद्युत सिफारिस, दुइ नाम तथा थर संशोधन, जन्म मिति, अस्थायी बसोबास, खानेपानी, पारिवारिक विवरण, नेपालीमा कर किलियर, विभिन्न दलित, जनजाती तथा थर प्रमाणित, जन्म, मृत्यु, विवाह सिफारिस, नीजि क्षेत्रका रुख कटान, प्रति मुचुल्का, संस्था नविकरण, चारकिल्ला प्रमाणित सिफारिश	३००।-
१२	सम्बन्ध विच्छेद, पेन्सन कार्ड वा सो सम्बन्धि सिफारिश, हकवाला संरक्षण, मिलापत्र दस्तुर, वैदेशिक प्रयोजनका लागी अंग्रेजी भाषामा गरिने सबै प्रकारका प्रति सिफारिस, घर कायम, व्यवसाय नामसारी, ठाउँसारी तथा लगट कट्टा, सामाजिक संस्था दर्ता तथा नविकरण शुल्क, जलश्रोतको मुहान दर्ता तथा नविकरण बापत	५००।-
१३	संस्था दर्ता सिफारिस, विवाह, ब्रतबन्ध, विशेष कार्य गर्दा, घर ढलान गर्दा बाटो प्रयोग सम्बन्धि सिफारिस, गैर सरकारी संस्था दर्ता तथा नविकरण, नगर क्षेत्र भित्र कार्यक्रम संचालन अनुमति प्रदान शुल्क, श्रमिक पहिचान दर्ता शुल्क, कोठा खोल्ने दस्तुर, घरजग्गा नामसारी (स्वामित्व हस्तान्तरण), घर निर्माण सम्पन्न सिफारिस (कच्ची)	१०००।-
१४	पहिचान कार्ड बापत को बाषिक दस्तुर	१०००।-
१५	घर निर्माण सम्पन्न सिफारिस (आर.सि.सि.)	२०००।-
१६	उद्योग सिफारिस	

	साना	१०००।-
	मझौला	१५००।-
	ठूला	२०००।-
१७	रुख कटान सिफारिस (व्यवसायिक प्रयोजन): ५ वटा रुख कटान सम्मको ५ वटा भन्दा माथि प्रति रुख	३००।- ५०।-
१८	अमिन शुल्क (प्रति कित्ता) क) वडा नं. १,२,३,४ ख) वडा नं. ५-१४	१५००।- २०००।-
१९	निजी (संस्थागत) विद्यालय संचालन तथा कक्षा थप अनुमतिको सिफारिस	
	पूर्व प्रार्थमिक कक्षा स्थापना	१००००।-
	आधारभूत तह कक्षा १	२००००।-
	आधारभूत तह कक्षा २ देखि ५ सम्म (प्रति कक्षा)	१००००।-
	आधारभूत तह कक्षा ६	५००००।-
	आधारभूत तह कक्षा ७ र ८ (प्रति कक्षा)	१५०००।-
	माध्यमिक तह कक्षा ९	५००००।-
	माध्यमिक तह कक्षा १०	२००००।-
	माध्यमिक तह कक्षा ११	५००००।-
	माध्यमिक तह कक्षा १२	२५०००।-
	कक्षा ११ र १२ मा ऐच्छिक विषय थप गर्दा (प्रती विषय)	१००००।-
२०	परीक्षा शुल्क	
	कक्षा ८ प्रति विद्यार्थी	३००।-
	सामुदायिक विद्यालयमा अन्तरपालिका सरुवा सिफारिस	१०००।-
	सामुदायिक विद्यालयमा अन्तरपालिका सरुवा सिफारिस	५००।-
	सामुदायिक विद्यालयमा पालिका भित्रको सरुवा सिफारिस	१०००।-
	सामुदायिक विद्यालयमा राहत शिक्षक अभिलेखिकरण	५००।-
२१	न्यायिक दस्तुर	
	न्यायिक समितिको उजुरी दर्ता दस्तुर	२००।-
	न्यायिक समितिको प्रतिवादी दर्ता दस्तुर	१००।-
	न्यायिक समितिको फैसलाको प्रतिलिपि दस्तुर (प्रतिपाना)	५।-
२३	माथि उल्लेखित बाहेकका सबै किसिमका सिफारिसहरूमा	३००।-

नोट: नगर क्षेत्र भित्रका अपाङ्गता भएका व्यक्तिहरुको परिचय-पत्र सम्बन्धी, आर्थिक अवस्था कमजोर भई निःशुल्क उपचार सम्बन्धि सिफारिस तथा प्राकृतिक प्रकोप सम्बन्धी सिफारिसहरुमा सिफारिस दस्तुर छुट दिईनेछ ।

५. एफ.एम. रेडियो सञ्चालन सम्बन्धी सेवा शुल्क

एफ.एम रेडियो सञ्चालन तथा व्यवस्थापन कार्यविधि २०७४ संग सम्बन्धित एफ.एम. रेडियो दर्ता नविकरण तथा दण्ड जरिवाना सम्बन्धमा देहाय वमोजिम सेवा शुल्क लगाईने छ ।

- क. दर्ता शुल्क रु १,००० । (एक हजार रुपैयाँ मात्र ।)
- ख. नविकरण शुल्क रु ५०० । (पाँच सय रुपैयाँ मात्र ।)
- ग. दण्ड जरिवाना रु २०० । (दुई सय रुपैयाँ मात्र ।)
- घ. प्रतिलिपि दस्तुर रु १,००० । (एक हजार रुपैयाँ मात्र ।)

६. व्यक्तिगत घटना दर्ता शुल्क

राष्ट्रिय परिचय पत्र तथा पञ्जिकरण नियमावली २०७६ परिपत्र अनुसार देहाय वमोजिमको जरिवाना शुल्क लगाउने निर्य गरियो ।

- | | |
|-----------------------------|-----------------------------|
| १. जन्म दर्ता रु २००।- | २. मृत्यु दर्ता रु २००।- |
| ३. विवाह दर्ता रु २००।- | ४. वसाई सराई दर्ता रु २००।- |
| ५. सम्बन्ध विच्छेद रु २००।- | ६. प्रतिलिपि सबैको रु ५००।- |

पुनश्च: घटन दर्ताको हकमा घटना घटेको ३५ दिनभित्र कुनै शुल्क लाग्ने छैन ।

७. प्रवेश शुल्क:

- क) नगरपालिका क्षेत्र भित्रका पार्कहरुमा प्रवेश गर्दा प्रति व्यक्ति प्रति दिन रु ५। प्रवेश शुल्क लगाईनेछ । तर ५ वर्षभन्दा मुनिका बालबालिकाहरुलाई शुल्क लाग्ने छैन ।
- ख) डग सेल्टर हाउस प्रवेश शुल्क (प्रति व्यक्ती) रु. २०।

८. अनुमति पत्र तथा नविकरण दस्तुर:

नगर क्षेत्रभित्रका कृषि समुहहरु तथा रासायनिक मल विक्रि वितरण, जलश्रोत सम्बन्धी अनुमति पत्र तथा सिफारिश दस्तुर तथा नविकरण दस्तुर देहाय वमोजिम लाग्नेछ ।

- क. कृषि समुह दर्ता
 - १. नयाँ रु ५००।- (पाच सय मात्र)
 - २. नविकरण रु ३००।- (तिन सय मात्र)

- ख. रासायनिक मल विक्रि अनुमति पत्र
१. नयाँ रु ७००।- (सात मात्र)
 २. नविकरण रु ५००।- (पाच सय मात्र)
- ग. जलश्रोत सम्बन्धी
१. नयाँ रु ७००।- (सात सय मात्र)
 २. नविकरण रु ५००।- (पाँचसय मात्र)
- घ. घरपालुवा कुकुर
१. दता बापत रु ५००।- (पाँच सय मात्र)
 २. नविकरण दस्तुर रु २००।- (दुई सय मात्र)
- ङ. सार्वजनिक शौचालय
- क) पिसाव गरेको रु. ५।
 - ख) दिसा गरेको रु. १०।

९. स्थानीय उत्पादन शुल्क :

१. क्रसर उद्योगबाट प्रशोधन गरी निकासी गरीएको ढुंगा, गिट्टी, बालुवा, रोडा प्रति क्यू फिट २ रुपैया पचास पैसा ।

१०. कर छुट तथा दण्ड जरिवाना, अन्य

१. सम्पत्ति कर सोहि आ.व.को पौष मसान्त सम्म बुझाउने करदाताहरुलाई १० प्रतिशत छुट दिईने छ र सो आ.व.मा सो कर नबुझाउने करदातालाई तोकिए बमोजिम जरिवाना लगाईने छ । सो आ.व. भित्र नबुझाएमा गतवर्षको करमा १० प्रतिशत र विगत वर्षहरुको हकमा करको दरमा एकमुष्ट २० प्रतिशत जरिवाना लाग्नेछ ।
२. व्यवसाय कर प्रत्येक आ.व. को श्रावण १ गते देखि असार मसान्त सम्म अनिवार्य भुक्तानी गर्नु पर्नेछ । आ.व. २०८२।०८३ को व्यवसायकरको हकमा २०८२ साल पौष मसान्त सम्म बुझाएमा साविक बमोजिम १० प्रतिशत छुट हुनेछ । विगत वर्षको व्यवसाय करमा २०८२ साल पौष मसान्त सम्म बुझाएमा एक पटकको लागी जरिवाना लाग्ने छैन भने २०८२ माघ १ गते देखि एकमुष्ट २० प्रतिशत जरिवाना लाग्नेछ । चालु आ.व. २०८२।०८३ मा नयाँ दर्ता हुने व्यवसायको हकमा छुटको व्यवस्था लागू हुने छैन ।
३. आ. व. २०८२।८३ को सरसफाई शुल्क २०८२ आश्विन मसान्तसम्म अग्रिम भुक्तानी गरेमा १ महिना बराबरको सरसफाई शुल्क मिनाहा हुनेछ ।
४. बागलुङ नगर खानेपानी उपभोक्ता संस्था वा अन्य कुनै संस्था वा व्यक्तिले नगरक्षेत्र भित्रका सडक काट्नु पर्दा नगरपालिका कार्यालयको पूर्व स्वीकृत लिएर मात्र सडक काट्नु पर्नेछ ।

खानेपानी व्यवस्थापन वा अन्य कारणबाट सडक खाल्टा खुल्टी पारेमा वा सडक संरचना विगारेमा न्युनतम १ वर्गमिटर सम्मको रु. ५,०००। (पाँच हजार रुपैयाँ) र सो भन्दा माथी प्रति वर्गमिटर रु. १,०००। (एक हजार रुपैयाँ) का दरले संस्था वा व्यक्तिले जरिवाना बुझाउनु पर्नेछ ।

५. अन्य पालिकाबाट बा.न.पा. मा आई आफ्नो व्यापार व्यवसाय गर्दा यस न.पा. मा अनिवार्य दर्ता गर्नुपर्ने छ। न.पा. मा व्यवसाय दर्ता नगरी आफ्नो घर बहालमा लगाएमा वा व्यवसायीले व्यवसाय कर नबुझाएमा त्यस्ता व्यवसायीको व्यवसाय कर घरधनी स्वयंबाट असुल उपर गरिने छ ।
६. लामो समय देखी व्यवसाय बन्द अवस्थामा रहेका व्यवसायीक फर्मलाई पछिल्लो ३ आर्थिक वर्षको व्यवसायकर आ.व. २०८२।०८३ भित्र बुझाई लगत कट्टा गर्ने ।
७. यान्त्रीक पुल संचालन गरेको संस्थाले प्रति व्यक्ति टिकटको मुल्यको २ प्रतिशतले हुने रकम नगरपालिकालाई भुक्तानी गर्नुपर्ने ।
८. बागलुङ बजार क्षेत्र भित्र स्थानिय कृषि, तरकारी जन्य उत्पादनहरुलाई विहान ५ बजे देखि १० बजे सम्म र बेलुका ४ बजे पछि मात्र नगरको खुला स्थान हेरी व्यवस्थित रुपमा विक्री वितरण गर्न पाईने भए पनि सडक क्षेत्राधिकार वा चोकहरुमा राखी विक्री वितरण गर्न पाईने छैन ।
९. बागलुङ नगरपालिकाको नगरक्षेत्रभित्र विभिन्न स्थानबाट होलसेलमा दैनिक सामान विक्री गर्ने व्यवसायीहरुले आफु सित अडर स्लीप र भ्याट विल सगै नराखि सामान पसल पसलमा छाडदै हिनेको भए दैनिक पटके कर रु १,०००।- लाग्ने छ तर व्यवसायीले सडकपेटिमा राखि माईकिड गर्दै हिडन पाईने छैन । हिडेको पाईएमा थप २,०००।- जरिवाना लाग्ने छ ।
१०. प्राकृतिक श्रोत तथा नदिजन्य पदार्थको उत्खनन, सकलन र प्रशोधन, नदिजन्य पदार्थ ढुवानी ओसार पसार गर्ने सवारी साधन वा विक्री वितरण गर्दा गण्डकी प्रदेश ऐन २०८२ को उल्लङ्घन गरेमा लाग्ने दण्ड जरिवाना गण्डकी प्रदेशको आर्थिक ऐन २०८२ बमोजिम हुने छ र जरिवाना रकम स्थानीय तहले सकलन गरि स्थानीय तहको विभाज्य कोषमा जम्मा गर्नु पर्ने छ ।
११. सडक पेटिमा राखेका सामानहरु नगरपालिकाले नियन्त्रणमा लिएपछि पहिलो पटक दण्ड जरिवाना बापत चटपटे, पानी पुरी, होडिड बोर्डको रु १००। दोस्रो पटक रु २००। तेस्रो पटक वा सो भन्दा बढी ५००। तिर्नु पर्ने छ, भने फलफुल विक्री गर्ने व्यवसायको पहिलो पटक रु ५००। दोस्रो वा सो भन्दा बढी रु १०००। तिर्नुपर्ने छ साथै विना दर्ता झोला, कुखुराको चल्ला तथा पोकामा व्यापार गर्ने लाई पहिलो पटक रु १,०००। दोस्रो पटक रु २,०००। जरिवाना बापत लिनुपर्ने छ ।

१२. कुनै व्यवसायीले आफ्नो व्यवसाय नगरपालिकामा दर्ता नगरी सञ्चालन गरेको पाइएमा निजलाई तत्काल चालु आ.व.मा लाग्ने व्यवसाय करको दरमा २५ प्रतिशत थप गरी जरीवाना गरिनेछ ।
१३. कुनै व्यवसायीले एक स्थान भन्दा बढी स्थानमा व्यवसाय सञ्चालन गरेको पाइएमा त्यस्ता व्यवसायलाई छुट्टै व्यवसाय मानी प्रचलित दररेट अनुसार दर्ता गरी व्यवसाय कर असुल गर्ने ।

आज्ञाले
हरिदत्त कडेल
प्रमुख प्रशासकीय अधिकृत

मिति: २०८२।३।३१